

Врз основа на член 28 од Закон за заштита и благосостојба на животните („Службен весник на РМ“ бр. 149/14, 149/15 и 53/16), член 36 од Законот за локална самоуправа („Службен весник на РМ“ бр. 5/02) и член 38 од Статутот на Општина Гевгелија („Службен гласник на Општина Гевгелија бр.25/2006), Советот на Општина Гевгелија на седницата одржана на ден 29.12.2025 година ја донесе следната програма:

ПРОГРАМА

за контрола на популацијата на бездомни кучиња и контрола на кучиња со сопственик затекнати на јавна површина на територијата на Општина Гевгелија за 2026 година

I. Вовед

Со оваа програма се утврдуваат активностите за третирање на бездомни кучиња, условите, организацијата и обемот на извршувањето, како и начинот на финансирањето.

За решавање на проблемот поврзан со зголеменото присуство на бездомни кучиња, односно за контрола на нивниот број, од страна на Светската здравствена организација за заштита на животните и позитивните законски прописи во Република Северна Македонија, единственое можеен хуманиот начин на третирање на овие животни. Хуманиот третман подразбира згрижување и заштита на животните, но и заштита на безбедноста и здравјето на граѓаните во општината.

II. Цели на програмата

Општата цел на Програмата е определување на општи мерки и активности што треба да се превземат на територијата на општината за ефикасна контрола и заштита на популацијата на бездомни кучиња, како и контрола на кучињата со сопственик затекнати на јавна површина и третман согласно прописите од областа на ветеринарното здравство и благосостојбата на животните.

III. Предмет на програмата

Предмет на програмата е определување на мерки и активности што треба да се превземат во 2026 година за ефикасна контрола на популацијата на бездомни кучиња и кучињата со сопственик и начинот на постапување. Активностите за хумано третирање на бездомни кучиња-скитници на територијата на Општина Гевгелија ќе опфатат:

- заловување на кучињата кое ќе го вршат шинтери од прифатилиштето,
- транспорт до прифатилиште кое ќе го вршат шинтери од прифатилиштето,
- прием и преглед од доктор по ветеринарна медицина од избрано ветеринарно друштво,
- лабораториско испитување на заразни болести согласно прописите од областа на ветеринарното законодавство, вклучувајќи испитување од болеста лајшманиоза кое ќе го врши доктор по ветеринарна медицина од избрано ветеринарно друштво,

-ветеринарно медицински третман на кучињата,овариохистеректомија и орхиектомија,кое ќе го врши доктор по ветеринарна медицина од избрано ветеринарно друштво,

-постоперативно сместување и нега,кое ќе се одвива во прифатилиштето

-вакцинација и дехелментација и доколку е потребно лекување, кое ќе го врши доктор по ветеринарна медицина од избрано ветеринарно друштво,

-обележување со микрочип, кое ќе го врши доктор по ветеринарна медицина од избрано ветеринарно друштво

- тест за социјализација кој ќе се врши во прифатилиштето од страна на лиценцирано лице

-враќање на заловените кучиња на реонот на нивно заловување или вдомување на кучињата, кое ќе го вршат вработени лица од прифатилиштето

-еутаназија на кучињата кои се болни и опасни по средината согласно прописите од областа на ветеринарното здравство,кое ќе го врши доктор по ветеринарна медицина од избрано ветеринарно друштво

- едукација и подигнување на јавната свест кај населението кое ќе биде спроведено од страна на Општина Гевгелија и ЈПКД Комуналец-Гевгелија.

Активностите за хумано третирање на кучиња со сопственици затекнати на јавна површина без присуство на сопственикот на територијата на Општина Гевгелија ќе опфатат:

-заловување на кучињата кое ќе го вршат шинтери од прифатилиштето,

-идентификување на сопственикот преку читање на податоците од вградениот микро чип

-известување и санкционирање на сопствениците на кучето.

Надлежноста за извршување на активностите од оваа програма Општина Гевгелија ги има доделено на ЈПКД Комуналец - Гевгелија со Одлука на Совет. За таа цел ЈПКД Комуналец - Гевгелија има склучено договор за извршување на услуга за заловување, стручен третман на кучиња скитници и нерегистрирани кучиња со економски оператор кој ги исполнува со закон пропишаните услови за извршување на опишаната активност. ЈПКД Комуналец - Гевгелија ќе постапува и благовремено ќе го извести избраниот извршител на дејствијата, по претходна писмена или усна пријава од страна на граѓаните, но и по сопствено утврдување дека бројот на овие животни на територијата на општината е значително зголемен.

IV. Престој во прифатилиште, ветеринарно-медицински третман и понатамошно постапување со третираните кучиња

Заловените кучиња се транспортираат до прифатилиште, кое е регистрирано и има одобрување од Агенцијата за храна и ветеринарство на Република Северна Македонија. Кучињата сесместуваат во кафези за карантинско сместување до добивање на резултати од анализа на крв од овластена лабораторија и се врши набљудување на кучињата од страна на докторот по ветеринарна медицина кој врши преглед на заловените кучиња и ги спроведува сите мерки согласно закон и тој одредува кои од нив ги исполнуваат критериумите за еутаназија.

Еутаназијата се врши:

- во согласност со важечките законски прописи и наредби;
- кога животното е заболено од заразна или паразитска болест (лишманијоза)
- кога кучињата преставуваат опасност кон луѓето или другите животни што се утврдува со тест за социјализација извршен од вработено лице во прифатилиштето кое поседува лиценца.

Медицинскиот третман на здрави кучиња се врши на следниот начин:

Сите клинички здрави животни се транспортираат до Ветеринарно друштво од прифатилиштето, кое е одобрено од Агенцијата за храна и ветеринарство, за ветеринарно-медицински третман на бездомните кучиња. Ветеринарното друштво треба да поседува посебен дел за оперативно и болничко лекување. Сите животни кои по мислење на ветеринарен доктор ги исполнуваат критериумите за операција се оперираат-стерилизираат. По завршената операција и пост оперативно опоравување животните се враќаат назад во прифатилиштето, односно делот запрестој во прифатилиштето каде се врши нивноредовно хранење и постојан надзор од страна на обучени лица.

Прифатилиштето се одржува согласно санитарно-хигиенските прописи: боксовите во прифатилиштето редовно се чистат, се врши дезинфекција и дезинсекција, а по потреба и соодветна дератизација на целиот простор. Изведувачот на Програмата е должен да склучи договор со овластен оператор за нештетно отстранување на лешеве и нус производи од животинско потекло, во специјално изградена гробна јама со соодветна комунална депонија, а исто така ќе ги собира и транспортира фекалиите/отпадот од прифатилиштето. Непосредно при напуштање на прифатилиштето кучињата се вакцинираат против болеста беснило и се третираат со средство против ендопаразити и ектопаразити. Третираните кучињата и обележани со микрочип се враќаат на реонот на заловување или се вдомуваат, а вдомените се регистрираат во ветеринарно информативниот систем. Приоритет ќе се дава на вдомување на животните.

V. Едукација и подигнување на јавната свест кај населението

Подигнувањето на јавната свест е клучно за справување и хуман третман на кучињата скитници. Изведувачот на Програмата е должен да обезбеди комуникација со граѓани преку разни форми на комуникација, да спроведува едукативни и промотивни активности за подигнување на јавната свест запостапување со бездомни кучиња, да организира акции и настани за вдомување на кучиња.

VI. Обемна активности

Програмата предвидува заловување и третирање на околу 100 бездомни кучиња годишно. Активностите ќе се одвиваат по потреба.

Овластено лице во ЈПКД „Комуналец“ - Гевгелија прима повици од граѓаните во работни денови од 07 до 15 часот, а во неработни денови пријавите се примаат преку Систем 48, каде има скитници и писмено по електронски пат го известува економскиот оператор за термин на заловување.

По повикот во првите (дневни) активности ќе се извршуваат редовните увиди и контроли на прометните појаси, согласно Програмата, но и ќе се интервенира по повик од

графани.

Во населените делови на Општина Гевгелија превидуваме да има третирање на околу 100 кучиња скитници . Истите да минале третман во прифатилиште да се кастрирани,микрочипувани,маркица жолта на увото и околвратник.За третираните кучињасе води регистар кој понатаму служи за евиденција.

VII.Финансирање

Финансирањето на Програмата се врши од средствата на Општина Гевгелија. За реализација на оваа програма се предвидени средства во износ од 1 200 000 денари. За предметна јавна набавка за стерелизација и кастрација се планирани финансиски средства од 590 000 денари. Остатокот од 610 000 денари се наменети за храна за кучињата за време на нивниот престој во прифатилиштето, потрошен медицински материјал и одредени реконструкции во прифатилиштето.Плаќањето ќе се врши врз основа на извршена реализација.

VIII.Извршител

Носител на активностите од оваа Програма е ЈПКД „Комуналец“- Гевгелија, врз основа на претходна согласност на Советот на Општината Гевгелија. Извршител ќе биде избран годишно на Јавен оглас преку Јавни набавки согласно позитивните законски происи.

IX.Надзор

Надзор над извршувањето на Програмата врши Градоначалникот на Општина Гевгелија. Инспекциски надзор врши Одделението за инспекциски работи - Инспекторат на Општина Гевгелијапреку инспекторите за комунални работи. Работата и активностите по Програмата ја вршат Општина Гевгелија, ЈПКД Комуналец и економскиот оператор и се под надзор и на Агенцијата за храна и ветеринарство.

X. ЗАВРШНИ ОДРЕДБИ

Заспроведенитеактивности на терен, изведувачот (Ветеринарно друштво избрано на јавен повик) е должен да изготвува извештаи кои ќе бидат доставени до ЈПКД „Комуналец“- Гевгелија.

Оваа Програма влегува во сила наредниот ден од денот на објавувањето во „Службен гласник на Општина Гевгелија “.

Бр.09-1763/1
29.12.2025 год
Гевгелија

Претседател
на Советот на Општина Гевгелија,
Анета Стамкова